

ពិធីបុណ្យចូលឆ្នាំខ្មែរ

ក្នុងពិភពលោកយើងនេះប្រទេសណាក៏មាននូវការប្រារព្ធធ្វើពិធីបុណ្យចូលឆ្នាំដែរ ។

ប៉ុន្តែគ្រាន់តែ សកម្មភាព

និងលក្ខណៈនៃការប្រារព្ធនិងរយៈពេលនៃការធ្វើបុណ្យចូលឆ្នាំថ្មីមានលក្ខណៈខុសប្លែកគ្នាខ្លះៗ

ចំណែកឯអំឡុងពេលនៃការធ្វើបុណ្យ ក៏មានអំឡុងពេលខុសៗគ្នា ទៅតាមតំបន់

និងប្រទេសនីមួយៗ។ ឧទាហរណ៍ដូចជា៖ ប្រទេសជប៉ុន ប្រទេសអាមេរិច

ប្រារព្ធពិធីចូលឆ្នាំថ្មីនៅដើមខែ១(ខែមករា) ។ ប៉ុន្តែប្រទេសកម្ពុជាប្រារព្ធពិធីចូលឆ្នាំ នៅពាក់  
កណ្តាលខែ៤(ខែមេសា) ។

ប្រទេសកម្ពុជាក្នុងរយៈពេលមួយឆ្នាំ មានធ្វើបុណ្យផ្សេងៗជាច្រើនប៉ុន្តែក្នុងចំណោមបុណ្យ  
ទាំងនោះ ពិធីបុណ្យចូលឆ្នាំ ជាពិធីដែលធំជាងគេ ហើយជាពិធីបុណ្យដែលសប្បាយជាងគេ  
ផងដែរ ។ បើ ប្រៀបធៀបទៅនិងសម័យមុនៗ រយៈពេលនៃការទទួលឆ្នាំថ្មី

កាន់តែមានរយៈ ពេលថយចុះ និងខ្លីជាង ពេលមុនៗ ។ កាលពីសម័យមុនៗ

ប្រជាជនកម្ពុជាបានប្រារព្ធពិធី បុណ្យ ចូលឆ្នាំ ដែលមានរយៈពេល ប្រហែលបីសប្តាហ៍ ឬ១ខែ ។

ប៉ុន្តែបច្ចុប្បន្នការចូលរួម ក្នុងពិធីបុណ្យចូលឆ្នាំ នៅសល់តែប្រហែលជា

១សប្តាហ៍តែប៉ុណ្ណោះ ។ ចាប់ផ្តើមចូលដល់ខែ៤ (ខែមេសា) ភ្លាម

ប្រជាជនកម្ពុជាចាប់ផ្តើមមានទឹកចិត្ត រីករាយ ហើយភាគច្រើនបានត្រៀមខ្លួន

រៀបចំដើម្បីចូលរួមក្នុងពិធីបុណ្យឆ្នាំថ្មី ។ ជាការពិតណាស់ ដែលថារយៈពេលសំខាន់នៃការ

ទទួលឆ្នាំថ្មីរបស់ប្រជាជនខ្មែរគឺចន្លោះថ្ងៃ ១៤១៥,១៦មែន ប៉ុន្តែក្នុងរវាង មុនថ្ងៃទី១៤និងក្រោយ  
ថ្ងៃ១៦ អ្នកទាំងអស់គ្នា

នៅតែបាន និងបន្តនូវការដឹរលេងនិងចូលរួមក្នុងពិធីបុណ្យ ចូលឆ្នាំថ្មី។

ក្នុងរយៈពេលនៃបុណ្យចូលឆ្នាំថ្មី ប្រជាជនកម្ពុជាច្រើនកកកុញ នាំគ្នាទៅលេងវត្តអារាម ។

ពួកគេបាននាំគ្នាលេងល្បែង និងរាំប្រជាប្រិយ៍ខ្មែរ។ ភាគច្រើននៃប្រជាជននាំគ្នាចាកចេញ

ពីទីក្រុង ដើម្បីទៅលេង នៅស្រុកស្រែជនបទ,ទៅលេងស្រុកកំណើត និងបានជួបជុំគ្រួសារ

និងមិត្តភក្តិចាស់ ដែលបានបែកគ្នាក្នុងរយៈពេលកន្លង។ បានជួបមិត្តភក្តិគ្រួសារពួកគេនាំគ្នា

ជជែកគ្នាបណ្តើរ ញ៉ាំស្រាបណ្តើរ។ មុនពេលនៃបុណ្យចូលឆ្នាំគេនាំគ្នាសន្សំលុយកាក់រៀងៗខ្លួន

ដើម្បីទិញរបស់របរផ្សេងៗ អ្នកស្រុកកំណើត និងមិត្តភក្តិចាស់ពេលពួកគេត្រលប់ទៅស្រុក  
នាពេលចូលឆ្នាំថ្មី។ ក្នុងរយៈពេលថ្ងៃ ១៤,១៥,១៦

បានធ្វើពិធីសែនព្រេនដល់បុព្វបុរសនៅឆ្នុរួចហើយ គេនាំគ្នាទៅលេងឯទីវត្តអារាម ។

ក្នុងរយៈពេលបុណ្យចូលឆ្នាំ ជាឱកាសដ៏ល្អសំរាប់ប្រជាជនកម្ពុជា ក្នុងការជួបជុំមិត្តភក្តិ  
ក្នុងរយៈពេល បែកគ្នា ក្នុងរយៈពេលប្រហែល១ឆ្នាំកន្លងមក។ ក្នុងរយៈពេលនៃបុណ្យចូលឆ្នាំ

ប្រជាជនកម្ពុជាភាគច្រើន នាំគ្នាទៅលេងជនបទស្រុកស្រែ ឬស្រុកកំណើតរបស់ខ្លួនដើម្បី  
បានជួបរីករាយជាមួយមិត្តភក្តិ និងបង ប្អូនក្រុមគ្រួសារហើយនាំគ្នាលេងកំសាន្តជាមួយគ្នា

នាំគ្នាលេងកំសាន្តដើម្បីទទួលអំណរឆ្នាំថ្មី ។ពេលចប់ ពិធីបុណ្យចូលឆ្នាំថ្មី ពួកគេនាំគ្នាត្រលប់មកកាន់  
ទីកន្លែងការងារវិញ ហើយចាប់ផ្តើម បន្តការងារឆ្នាំថ្មី និងចាប់ផ្តើមបន្តការសិក្សាក្នុងឆ្នាំថ្មីបន្តទៀត ។